

संक्षिप्त समाचार

कर्नाटक के मंत्री ने केंद्रीय मंत्री कुमारस्वामी को कालिया कहा

बोले- वो भाजपा से ज्यादा खतरनाक

बेंगलुरु (एजेंसी)। कर्नाटक के आवास मंत्री बी जेड जमीर अहमद खान ने राज्य के पूर्व सीएम और केंद्रीय भारी उद्योग मंत्री एचडी कुमारस्वामी को कालिया कहा। खान चन्नापटना विधानसभा सीट पर उपचुनाव में

कांग्रेस प्रत्याशी सीपी योगेश्वर के प्रचार के लिए पहुंचे थे। यहां से कुमारस्वामी के बेटे निरखिल कुमारस्वामी जनता दल सेवयुत्तर से मैदान में हैं। खान ने रामनगर में रैली के दौरान कहा- सीपी योगेश्वर भाजपा में चले गए थे, लेकिन वे कांग्रेस में लौट आए हैं। विधानसभा चुनाव से पहले पार्टी से मतभेद के कारण वे निर्दलीय चुनाव लड़ें। बाद में वे भाजपा में शामिल हो गए।

राहुल ने आईलव वायनाड लिखी टीशर्ट पहनी

वायनाड (एजेंसी)। कांग्रेस नेता राहुल गांधी ने सोमवार को केरल के वायनाड में अपनी बहन प्रियंका के लिए चुनावी रैली की। इस दौरान वे अपनी टेडमार्क सफेद टीशर्ट में नजर आए, जिसके पीछे ‘आई लव वायनाड’ लिखा था।

प्रियंका के साथ रैली करते हुए उन्होंने वायनाड के लोगों को ये टीशर्ट दिखाई। राहुल ने कहा कि वायनाड के लोगों ने उन्हें इतना स्नेह दिया कि उनकी पूरी राजनीति का दृष्टिकोण बदल गया। यहां आने के बाद उन्होंने राजनीति में ‘प्यार’ शब्द का इस्तेमाल शुरू कर दिया। उन्होंने कहा कि आपसे मिले प्यार के प्रति आभार जताने के लिए मैंने ‘आई लव वायनाड’ टीशर्ट पहनी है।

खालिस्तानी आतंकी पन्नु की राम मंदिर उड़ाने की धमकी

जालंधर (एजेंसी)। खालिस्तानी आतंकी और सिख फॉर जस्टिस (एसएफजे) के चीफ गुरपतवंत सिंह पन्नु ने नया वीडियो जारी कर अयोध्या में राम मंदिर को बम से उड़ाने की धमकी दी है। मीडिया रिपोर्ट्स में इसका दावा किया गया है। वीडियो में वह राम मंदिर को निशाना बनाने की बात कह रहा है। साथ ही पन्नु ने कनाडा में भारतीय मूल के हिंदू सांसद चंद्र आर्य को भी धमकी दी है। पन्नु ने वीडियो जारी कर कहा कि 16 और 17 नवंबर को अयोध्या के राम मंदिर में हिंसा होगी। मीडिया इस वीडियो की पुष्टि नहीं करता। आतंकी पन्नु ने वीडियो में यह भी कहा कि हम हिंदुत्ववादी विचारधारा की जन्मस्थली अयोध्या की नींव हिला देंगे।

30 दिन के लिए जेल से बाहर आए आसाराम आयुर्वेदिक अस्पताल में इलाज करवाएगा, 11 साल में दूसरी बार पैरोल मिली

जोधपुर (एजेंसी)। रेप केस में आजीवन कारावास की सजा काट रहा आसाराम जेल से बाहर आ गया है। जोधपुर हाईकोर्ट ने 7 नवंबर को आसाराम को इलाज के लिए 30 दिन की पैरोल दी थी। वह जोधपुर के भगत की कोठी स्थित निजी आयुर्वेदिक अस्पताल में अपना इलाज करवाएगा। उसे रविवार रात एम्बुलेंस के जरिए लाया गया और अस्पताल में भर्ती करवाया। इस दौरान आसाराम को देखने के लिए अस्पताल के बाहर उसके समर्थकों की भीड़ जुट गई। हाईकोर्ट के वरिष्ठ न्यायाधीश दिनेश मेहता और न्यायाधीश विनीत कुमार माथुर की खंडपीठ ने आसाराम के इलाज के लिए अनुमति देने के आदेश पर आदेश दिए थे। उसे 11 साल में दूसरी बार इलाज के लिए पैरोल मिली है। इससे पहले उसे अगस्त में 7 दिन की पैरोल मिली थी।



कश्मीर में आसमान से बरसी चांदी!



रणथम्भौर से 10 साल में 29 टाइगर गायब

टी-86 बाघ की मौत के बाद जागा वन विभाग, लापता बाघों के रिकॉर्ड खंगालेगी कमेटी

सवाई माधोपुर (एजेंसी)। रणथम्भौर टाइगर रिजर्व में 3 नवंबर को बाघ टी-86 की हुई मौत के बाद खलबली मची है। लगातार हो रही बाघों की मौत और इनके गायब होने की घटनाओं ने विभागीय अधिकारियों के हेश उड़ा दिए हैं। 4 नवंबर को चीफ वाइल्ड लाइफ वार्डन (सीडब्ल्यूएलडब्ल्यू) पवन कुमार उपाध्याय ने

रणथम्भौर से गायब बाघों की जांच को लेकर तीन सदस्यीय उच्च स्तरीय कमेटी का गठन किया है। यह कमेटी अगले 2 महीने में रिपोर्ट देगी। मामले की गंभीरता का अंदाजा इसी से लगाया जा सकता है कि रणथम्भौर टाइगर रिजर्व से पिछले 10 साल में 29 बाघ, बाघिन और शावक गायब हुए हैं।



बाघ की हत्या के बाद मची खलबली

कुछ दिन पहले ही रणथम्भौर टाइगर रिजर्व में टाइगर टी-86 की हत्या का मामला सामने आया था। बारूद से हमला करके टाइगर को मौत के घाट उतारा गया था। इसके अलावा उसकी बाँड़ी पर चोट के भी निशान थे। इस घटना ने एक बार फिर बाघों की सुरक्षा पर सवाल खड़े कर दिए थे। आला अधिकारियों तक यह मामला पहुंचा और बाघों की कम हो रही संख्या को लेकर जवाब-तलब होने लगा। पुराने रिकॉर्ड खंगाले जाने लगा।

10 हजार छात्रों का प्रदर्शन

पुलिस का लाठीचार्ज, भगदड़ जैसे हालात

दो दिन की बजाए परीक्षा एक दिन कराने की मांग



प्रयागराज (एजेंसी)। प्रयागराज में लोक सेवा आयोग (पीपीएससी) के सामने प्रदर्शन कर रहे कैंडिडेट्स को पुलिस ने लाठीचार्ज करके खदेड़ दिया। इस दौरान भगदड़ मचने से कई छात्र चोटिल हो गए। करीब 10 हजार छात्र अयोग के कार्यालय से थोड़ी दूर धरने पर बैठ गए हैं। नारे लगा रहे हैं कि बंटेंगे नहीं। न्याय मिलने तक हटेंगे नहीं। सोमवार को यूपी पीसीएस और आरओ/एआरओ (रिज्यू और असिस्टेंट रिज्यू अफसर) परीक्षा के हजारों कैंडिडेट्स यूपी, एमपी, बिहार समेत कई राज्यों से आयोग कार्यालय का घेराव करने पहुंचे। प्रदर्शन पहले से ही तय होने के चलते पुख्ता सुरक्षा व्यवस्था थी। आयोग से करीब 500 मीटर पहले ही पुलिस ने बैरिकेडिंग कर दी।

मणिपुर में सीआरपीएफ का बड़ा एक्शन, ज़िरीबाम में मुठभेड़ के दौरान 11 उग्रवादियों को किया ढेर; एक जवान घायल

नईदिल्ली (एजेंसी)। मणिपुर में सीआरपीएफ की बड़ी कार्रवाई देखने को मिली है। जानकारी के मुताबिक, सीआरपीएफ ने ज़िरीबाम में मुठभेड़ के दौरान 11 उग्रवादियों को मार गिराया है। वहीं इस मुठभेड़ में सीआरपीएफ के एक जवान के भी घायल होने की सूचना है, जिसे इलाज के लिए अस्पताल तक एयरलिफ्ट किया गया है। सीआरपीएफ के सूत्रों के अनुसार, उग्रवादियों ने सीआरपीएफ की टीम पर हमला किया था।

सीएम योगी बोले- भाजपा मतलब, विकास, सुरक्षा

बगल में यूपी है, वहां जो बहन-बेटियाँ को हाथ लगाता है उसका राम नाम सत्य हो जाता है

रांची (एजेंसी)। यूपी के सीएम योगी आदित्यनाथ ने सोमवार को झारखंड में रैली करते हुए एक बार फिर ‘एक रहेंगे, नेक रहेंगे’ के नारे को दोहराया। उन्होंने यह बात 5 नवंबर की रैली में भी कही थी। गढ़वा जिले के भवनाथपुर विधानसभा में उन्होंने कहा- एक परिवार दिल्ली बैठता है तो एक परिवार पटना बैठता है। इन्होंने राज्य में लूट मचा रखा है। उन्होंने कहा- हेमंत सरकार ने मुस्लिमों को गुंडागर्दी की छूट दे रखी है। बगल में उत्तर प्रदेश है, जाकर वहां देख लीजिए। अगर कोई बहन-बेटी की इज्जत पर हाथ रखता है तो राम नाम सत्य का हो जाता है।

गुलमर्ग-साधना टॉप में ताजा बर्फबारी, घाटी ने ओढ़ी सफेद चादर

श्रीनगर (एजेंसी)। कश्मीर घाटी में सोमवार को जगह-जगह बर्फबारी हुई है। गुलमर्ग में ताजा बर्फबारी ने पर्यटकों को रोमांचित कर दिया है। अभी तक यहां दो इंच बर्फ जमा हो चुकी है और तापमान 5 डिग्री सेल्सियस से कम है। साधना टॉप पर लगभग 4 इंच बर्फबारी दर्ज की गई है। उधर पीर की गली में भी हल्की बर्फबारी हुई है। गुलमर्ग इस समय गुलजार हो गया है। दरअसल, पर्यटकों के आवागमन के साथ-साथ यहां आज ताजा बर्फबारी हुई है। अब तक दो इंच बर्फ जमा हो चुकी है। जम्मू-कश्मीर में

बारिश और बर्फबारी की वजह से जम्मू आने वाली कई फ्लाइट्स रद्द कर दी गई हैं। रविवार सुबह दिल्ली से आने वाला इंडिगो का विमान अपने निर्धारित समय से दस मिनट की देरी पर 8.55 बजे जम्मू एयरपोर्ट पर उतरा। उसके बाद आसमान में धुंध ज्यादा छाने से एयरपोर्ट पर दृश्यता कम होने लगी। ऐसे में एयरपोर्ट पर विमानों को उतारने में जोखिम को देखते हुए लेह से आने वाला एयर इंडिया का सुबह 9.40 बजे आने वाला विमान जम्मू नहीं आया।

68 साल की बुजुर्ग की रेप के बाद हत्या की आशंका

अंतिम संस्कार की तैयारी कर रहे थे परिजन, गला घोटने के निशान दिखे

ग्वालियर (नप्र)। ग्वालियर में 68 साल की बुजुर्ग महिला की बदमाशों ने गला घोटकर हत्या कर दी। सामान्य मौत समझकर सोमवार सुबह परिजन महिला को अंतिम संस्कार के लिए ले जाने लगे, तभी उनके गले पर निशान नजर आए। प्राइवेट पार्ट से ब्लॉडिंग हो रही थी। तब जाकर पुलिस को सूचना दी गई। घटना बेलगाढ़ा के एक गांव की है। मौके पर पहुंची पुलिस ने फॉरेंसिक एक्सपर्ट को मौके पर बुला लिया। शुरुआती जांच में यह तो साफ है कि लूट के बाद हत्या की गई है। रेप की पुष्टि पोस्टमॉर्टम रिपोर्ट आने के बाद होगी। महिला, पति के साथ रहती थीं। परिवार में तीन बेटियां हैं और सभी की शादी हो चुकी है। रविवार को वे घर पर अकेली थीं। रात 9 बजे आसपास रहने वाले लोगों ने उनके घर का दरवाजा खुला देखा। अंदर जमीन पर महिला पड़ी हुई थीं। लोगों ने महिला के पति को इसकी जानकारी दी। पति घर आए तो उन्होंने महिला पर चादर डाल दी। बेटियों और रिश्तेदारों को इसकी सूचना दी। अभी तक सभी सामान्य मौत समझ रहे थे।

10 हजार रुपए और जेवर गायब

आज सुबह 8 बजे परिजन महिला को अंतिम संस्कार के लिए ले जाने की तैयारी कर रहे थे, तब देखा कि उनके गले पर घोंटे जाने के निशान हैं। महिलाएं जब बुजुर्ग के कपड़े बदल रही थीं, तो उनके प्राइवेट पार्ट पर ब्लॉडिंग देखी। पुलिस को जांच में पता चला कि महिला सोने का मंगलसूत्र, कानों के फूल और नाक की लौंग पहने हुए थीं। उनका मंगलसूत्र और पेंडल गायब था, जबकि कानों के फूल और लौंग पहने हुए हैं। जांच में पता चला कि लौंग और फूल पीतल के हैं। उनके पर्स में दस हजार रुपए थे, रकम भी गायब है।

खेत पर रहता है पति

महिला के घर से कुछ दूर उनका खेत है। अभी मृगफली की फसल खड़ी है। देखरेख करने के लिए पति खेत पर थे। सुबह - शाम महिला उन्हें खाना देने जाती थीं। स्थानीय हो सकता है बदमाश- डीएसपी भितरवार जितेंद्र नगाइच का कहना है- मृतका के साथ क्या-क्या घटना घटी है, इसका पता पीएम के बाद ही चलेगा। घटना को अंजाम देने वाला बदमाश स्थानीय हो सकता है। उस ही इसका पता होगा कि बुजुर्ग घर में अकेली रहती हैं।

अखिलेश बोले

महाराष्ट्र चुनाव के बाद इनकी कुर्सी जाएगी

मुरादाबाद (एजेंसी)। अखिलेश यादव ने मुरादाबाद में चुनावी रैली की। उन्होंने सीएम योगी पर नाम लिए बिना कहा- सरकार का जो आजकल गुस्सा दिख रहा है वह सरकार बचाने का है।



क्योंकि, दिल्ली वालों ने तय कर लिया है कि महाराष्ट्र चुनाव के बाद इनकी कुर्सी बचेगी नहीं। वह दिल्ली गए और चाहते थे कि अपना कुछ बनवा लें। वो अपना न बनवा पाए। कार्यवाहक (डीजीपी की तरफ इशारा) चल रहा है। दिल्ली वाले इंतजार कर रहे हैं कि कब कुर्सी छिन लें। हम भरोसा दिलाते हैं, उधर महाराष्ट्र में भाजपा हारेगी और यूपी में कुर्सी छिन जाएगी।

खड़गे बोले- ‘बंटेंगे तो कटेंगे’ बोलना साधु का काम नहीं

ये कोई आतंकी बोल सकता है, कांग्रेस अध्यक्ष का यूपी सीएम योगी पर तंज

रांची (एजेंसी)। कांग्रेस अध्यक्ष मल्लिकार्जुन खड़गे ने सोमवार को मोदी के ‘एक हैं तो सेफ हैं’ और यूपी के सीएम योगी आदित्यनाथ के बंटेंगे तो कटेंगे, नारे की आलोचना की। उन्होंने कहा कि ये खुद काट रहे, खुद बांट रहे हैं। दोनों पहले तय कर लें कि नारा कौन सा चलेगा।

योगी का नाम लिए बिना झारखंड के छतरपुर (पलामू) की रैली में कहा, वे कहते हैं बंटेंगे तो कटेंगे। ये बोलना साधु का काम नहीं है। ये कोई आतंकी बोल सकता है, आप नहीं बोल सकते। कोई नाथ संप्रदाय का साधु ऐसी बात कर ही नहीं सकता। हम डरेंगे तो मरेंगे, हम डरने वाले नहीं हैं। उन्होंने कहा कि मोदी जी कहते हैं भगवान ने हमको आपकी सेवा के लिए भेजा है। ये कभी नहीं कहते कि हम मां-बाप के पेट से पैदा हुए हैं। इस पर संत तुकाराम बोलते हैं, नवसे कन्या पुत्र होती तो का करणें लागे पती यानी दुखई मांगने से ही अगर बच्चे पैदा होते हैं तो शादी करने से क्या फायदा है।



श्रीनगर में आतंकी मुठभेड़ में फंसे दो ट्रैकर्स

100 नंबर पर सूचना दी, सेना ने फायरिंग रोककर बचाया; आतंकवादी मांगे

श्रीनगर (एजेंसी)। जम्मू-कश्मीर के श्रीनगर में सेना और आतंकीयों के बीच हुई मुठभेड़ के बीच 2 ट्रैकर्स फंस गए। फायरिंग के बीच ट्रैकर्स ने 100 नंबर डायल करके पुलिस को इसकी सूचना दी। इसके बाद सेना ने गोलीबारी रोककर उन्हें बचाया।

पाकिस्तानी डॉन शहजाद भट्टी की मिथुन चक्रवर्ती को धमकी



मिथुन चक्रवर्ती के एक सभा में दिए बयान पर शहजाद ने कहा कि मिथुन माफी मांग लें, वरना इस बकवास के लिए पछताना पड़ सकता है। भट्टी, लॉरेंस का करीबी है। उसे पाकिस्तानी डॉन फारुख खोखर का राइट हैंड माना जाता है। भट्टी ने 2 वीडियो जारी किए। पहले वीडियो में वह खुद मिथुन को धमका रहा है।

बोला- बकवास पर माफी मांगो वरना पछताना पड़ेगा; गौगस्टर लॉरेंस का करीबी है

जालंधर (एजेंसी)। दुबई में बैठे पाकिस्तानी डॉन शहजाद भट्टी ने कोलकाता से भाजपा नेता और एक्टर मिथुन चक्रवर्ती को धमकी दी है। मिथुन चक्रवर्ती के एक सभा में दिए बयान पर शहजाद ने कहा कि मिथुन माफी मांग लें, वरना इस बकवास के लिए पछताना पड़ सकता है। भट्टी, लॉरेंस का करीबी है। उसे पाकिस्तानी डॉन फारुख खोखर का राइट हैंड माना जाता है। भट्टी ने 2 वीडियो जारी किए। पहले वीडियो में वह खुद मिथुन को धमका रहा है।



राज्यपाल श्री पटेल से महाधिवका, मध्यप्रदेश उच्च न्यायालय, जबलपुर प्रशान्त सिंह एवं उनकी पत्नी श्रीमती माल्ता सिंह ने सोमवार को राजभवन में सौजन्य भेंट की।



मुख्यमंत्री डॉ. मोहन यादव ने स्व.सुंदरलाल पटवा जन्म शताब्दी समारोह में पूर्व मुख्यमंत्री स्व. पटवा के छायाचित्र पर पुष्पांजलि अर्पित कर नमन किया।

मुख्यमंत्री ने न्यायाधीश श्री खन्ना को मुख्य न्यायाधीश की शपथ लेने पर दी बधाई

भोपाल (नप्र)। मुख्यमंत्री डॉ. मोहन यादव ने न्यायाधीश श्री संजीव खन्ना को देश के 51 वें मुख्य न्यायाधीश के रूप में शपथ ग्रहण करने पर मध्यप्रदेशवासियों की तरफ से हार्दिक बधाई और शुभकामनाएँ दी हैं।

सीएम डॉ. यादव ने महाराणा महेन्द्र सिंह के निधन पर किया शोक व्यक्त

भोपाल(नप्र)। मुख्यमंत्री डॉ. मोहन यादव ने चित्तौड़गढ़ के पूर्व सांसद एवं महाराणा प्रताप के वंशज, महाराणा श्री महेंद्र सिंह मेवाड़ के निधन पर गहन शोक व्यक्त किया है। मुख्यमंत्री डॉ. यादव ने बाबा महाकाल से पुण्यात्मा को अपने श्रीचरणों में स्थान प्रदान करने एवं शोकाकुल परिवारजनों को इस अपार दुख सहन करने की शक्ति देने की प्रार्थना की है।

मुख्यमंत्री डॉ. यादव ने भारत रत्न मौलाना अब्दुल कलाम आजाद की जयंती पर किया नमन

भोपाल (नप्र)। मुख्यमंत्री डॉ. मोहन यादव ने भारत रत्न से सम्मानित, देश के प्रथम शिक्षा मंत्री मौलाना अब्दुल कलाम आजाद की जयंती पर उन्हें सादर नमन किया है एवं प्रदेशवासियों को राष्ट्रीय शिक्षा दिवस की बधाई दी है।

मुख्यमंत्री डॉ. यादव ने कहा कि आइए, संकल्प लें कि कोई भी अमृत रूपी शिक्षा से अछूता न रहे, और हम पूरे देश को शिक्षा के प्रकाश से आलोकित करने में सहभागी बनें।

मुख्यमंत्री डॉ. यादव ने पूर्व मुख्यमंत्री स्व. पटवा की जयंती पर किया स्मरण

भोपाल (नप्र)। मुख्यमंत्री डॉ. मोहन यादव ने प्रदेश के पूर्व मुख्यमंत्री, पथ प्रदर्शक स्व. सुंदरलाल पटवा की जयंती पर कोटि-कोटि नमन किया है। मुख्यमंत्री डॉ. यादव ने कहा कि प्रदेश के विकास में श्री पटवा ने जीवन समर्पित किया। मुख्यमंत्री डॉ. यादव ने कहा कि विलक्षण राजनेता एवं जनसेवक के रूप में प्रदेशवासियों के हृदय में सदा स्मरणीय रहेंगे।

मध्यप्रदेश राज्य सिविल सेवा शतरंज चैम्पियनशिप सम्पन्न

चयनित खिलाड़ी राष्ट्रीय सिविल सेवा शतरंज प्रतियोगिता में मध्यप्रदेश का करेंगे प्रतिनिधित्व

भोपाल (नप्र)। खेल और युवा कल्याण विभाग द्वारा आयोजित मध्यप्रदेश राज्य सिविल सेवा शतरंज चैम्पियनशिप 2024 का समापन इंदौर पब्लिक स्कूल में सफरता पूर्वक सम्पन्न हुआ। इस प्रतिष्ठित प्रतियोगिता में राज्य के विभिन्न जिलों से आए सिविल सेवा अधिकारियों ने भाग लेकर अपनी बौद्धिक क्षमता का परिचय दिया। महिला वर्ग में शीर्ष स्थान पर निशाद मोनिका ने शानदार प्रदर्शन कर प्रथम स्थान प्राप्त किया। उनके बाद पद्माजा नायडू ने दूसरा स्थान और सहेलता नागेश ने तीसरा स्थान प्राप्त किया। इनके अतिरिक्त छाया हरदिया, वैशाली रामटेके और मंजू खंगरे ने भी प्रतियोगिता में बेहतरीन खेल प्रदर्शन करते हुए क्रमशः चौथा, पाँचवाँ, और छठवाँ स्थान हासिल किया। छह राउंड के बाद शेरकर वर्मा 5.5 अंकों के साथ प्रथम, सिद्धार्थ जैन और दीपक चिवांडे ने भी शानदार प्रदर्शन करते हुए 5 अंकों के साथ क्रमशः दूसरा और तीसरा स्थान प्राप्त किया। इस चैम्पियनशिप में बी.के. चौधरी, विवेकानंद यादव और अशोक तुरकिया ने भी प्रभावशाली प्रदर्शन किया और शीर्ष छह स्थानों में जगह बनाई। यह सभी चयनित खिलाड़ी राष्ट्रीय सिविल सेवा शतरंज प्रतियोगिता 2024 में मध्यप्रदेश का प्रतिनिधित्व करेंगे।

इस आयोजन में टूर्नामेंट डायरेक्टर के रूप में सुनील सोमानी तथा मुख्य निर्णायक के रूप में सौरभ सोनी ने अपनी अहम भूमिका निभाई। इस प्रतियोगिता ने राज्य में शतरंज के प्रति रुचि को बढ़ावा दिया और खेल संस्कृति को सशक्त करने की दिशा में एक महत्वपूर्ण कदम साबित हुआ। प्रतियोगिता के समापन अवसर पर देवास कलेक्टर श्री ऋषभ गुप्ता, अपर कलेक्टर भोपाल श्री सिद्धार्थ जैन, मध्यप्रदेश अड हॉक कमिटी के संयोजक अंतरराष्ट्रीय मास्टर अक्षत खमरिया, ओरिएंटल विश्वविद्यालय के कुलपति डॉक्टर सुनील सोमानी, इंदौर शतरंज संघ के अनिल फतेहचंदानी एवं मंदसौर के नंदकिशोर जोशी उपस्थित रहे।

केरल के राज्यपाल बोले-

‘बंटोगे तो कटोगे’ में कुछ गलत नहीं

आरिफ मोहम्मद ने कहा-जब आस्था समान है तो हम सबको एक होना चाहिए

भोपाल (नप्र)। केरल के राज्यपाल आरिफ मोहम्मद खान ने उत्तर प्रदेश के मुख्यमंत्री योगी आदित्यनाथ के ‘बंटोगे तो कटोगे’ बयान का समर्थन किया है। उन्होंने कहा, ‘एकता का भाव सभी में होना ही चाहिए। इसमें कोई खास बात नहीं है। यह गलत भी नहीं है।’

मदरसा दारुल उलूम देवबंद द्वारा मुसलमानों के लिए अंगदान को अवैध बताने वाले फतवे से जुड़े सवाल पर आरिफ मोहम्मद ने कहा, ‘मुझे न इन पर विश्वास है, न ही कुछ कहना है।’ अलीगढ़ मुस्लिम यूनिवर्सिटी के अल्पसंख्यक दर्जे से जुड़े विवाद पर उन्होंने कहा, ‘राज्यपाल होने के नाते अदालतों के फैसले पर मैं कोई टिप्पणी नहीं करता।’

राज्यपाल आरिफ मोहम्मद ने यह बात भोपाल में कही। वे यहां दत्तोपंत ठेंगड़ी स्मृति राष्ट्रीय व्याख्यान माला में बतौर मुख्य वक्ता शामिल हुए थे। कार्यक्रम में नीति आयोग के पूर्व उपाध्यक्ष डॉ. राजीव कुमार भी मौजूद रहे।

खान ने कहा- भारतीय मनीषियों ने एकता के सूत्र दिए- केरल के राज्यपाल ने भारत की विविधता में सांस्कृतिक एकात्मता विषय पर बोलते हुए कहा, भारतीय मनीषियों ने हजारों साल पहले ही विविधता में एकता के सूत्र दिए थे। गौतम बुद्ध ने अंतिम उपदेश में अप्प दीपो भव को बात बताई थी। जो दरअसल अथर्ववेद की ऋचा का सूत्र है।

मंदिर के लिए परमिशन, सुंदरकांड के लिए लिखवाया माफीनामा

भोपाल की बरकतउल्ला यूनिवर्सिटी में मचा बवाल



भोपाल (नप्र)। भोपाल के बरकतुल्ला विश्वविद्यालय में छात्राओं को सुंदरकांड पढ़ने और मंदिर जाने से रोका गया। छात्राओं ने चीफ वार्डन पर माफीनामा लिखवाने का आरोप लगाया। चीफ वार्डन ने इसे अनुशासन का मामला बताया। एबीवीपी ने विरोध प्रदर्शन किया और रामधुन का आयोजन किया। हिंदू संगठनों ने उचित कार्रवाई की मांग की।

राजधानी के बरकतुल्ला विश्वविद्यालय में हॉस्टल की छात्राओं ने चीफ वार्डन आयशा रईस पर सुंदरकांड पढ़ने और मंदिर जाने से रोकने का आरोप लगाया है। छात्राओं का कहना है कि वार्डन ने उन्हें माफीनामा लिखने को कहा और कहा कि मंदिर जाने के लिए पहले यूनिवर्सिटी से इजाजत लेनी होगी।

तूल पकड़ रहा मामला

मामला अब तूल पकड़ता जा रहा है और छात्राओं ने वार्डन के इस फैसले के खिलाफ आवाज उठाई है। इस विवाद के बाद यूनिवर्सिटी में एबीवीपी ने विरोध प्रदर्शन किया और रामधुन का आयोजन किया।एबीवीपी ने प्रशासन से इस मुद्दे पर उचित कार्रवाई की मांग की है।



इसे ही हम अद्वैतवाद या एकात्मता कह सकते हैं।

आदि शंकराचार्य से लेकर स्वामी विवेकानंद ने जो दर्शन दिए, उसकी झलक पंडित दीनदयाल उपाध्याय के भाषणों में दिखती है और उसी को दत्तोपंत ठेंगड़ी ने विस्तार दिया। लेकिन किसी ने नहीं कहा कि ये सिद्धांत हमारे दिमाग की उपज हैं। उन्होंने

कहा कि ये नैसर्गिक है, प्राकृतिक है, दैविक है। हमने केवल ढूंढा है। आरिफ मोहम्मद ने कहा-हमारे यहां आस्था की अभिव्यक्ति में विविधता है। जब आस्था समान है तो हम सबको एक होना चाहिए।

हर जिले का विजन डॉक्यूमेंट बनाना चाहिए- नीति आयोग के पूर्व उपाध्यक्ष ने कहा- विकसित राष्ट्र बनाने का

भारत का मौजूदा लक्ष्य फिर से विश्व अर्थव्यवस्था में 16 प्रतिशत की हिस्सेदारी हासिल करना है। इसमें केन्द्र सरकारों से ज्यादा भूमिका राज्यों की होगी। हमारे यहां जिलों की आबादी ही औसतन 30 लाख की है, दुनिया में इससे कम आबादी के भी कई देश हैं। हर जिले के डेवलपमेंट का विजन डॉक्यूमेंट बनाकर काम करना होगा।

स्वास्थ्य अधोसंरचनात्मक विकास कार्यों की गहन समीक्षा की

गुणवत्ता के साथ समय-सीमा में पूर्ण करें निर्माण कार्य : उप मुख्यमंत्री श्री शुक्ल

भोपाल (नप्र)। उप मुख्यमंत्री श्री राजेन्द्र शुक्ल ने कहा है कि सरकार का उद्देश्य केवल स्वास्थ्य अधोसंरचना का निर्माण नहीं है, बल्कि यह सुनिश्चित करना भी है कि ये अधोसंरचनाएं जनता को बेहतर स्वास्थ्य सेवाएं प्रदान करने में सहायक बनें। उन्होंने निर्देश दिये कि निर्माण कार्यों के साथ-साथ एचआर और आवश्यक चिकित्सा उपकरणों की व्यवस्था भी करें ताकि इन सुविधाओं का लाभ आम जनता को शीघ्र प्राप्त हो सके। उप मुख्यमंत्री श्री शुक्ल ने मंत्रालय में राज्य के विभिन्न स्वास्थ्य अधोसंरचनात्मक विकास परियोजनाओं और मेडिकल कॉलेजों के निर्माण कार्यों की व्यापक समीक्षा की। उन्होंने सभी निर्माण कार्य निर्धारित समय-सीमा के भीतर और उच्चतम गुणवत्ता मानकों के साथ पूरा करने के निर्देश दिये, ताकि लागत में अनावश्यक वृद्धि पर रोक लगाई जा सके और आमजन को शीघ्रताशीघ्र इन सुविधाओं का लाभ मिल सके।

मेडिकल कॉलेजों का निर्माण कार्य प्राथमिकता से करें पूर्ण- उप मुख्यमंत्री श्री शुक्ल ने कहा कि स्वास्थ्य सुविधाओं का विस्तार प्रधानमंत्री श्री नरेन्द्र मोदी के ‘आत्मनिर्भर भारत’ और ‘स्वास्थ्य के अधिकार’ के लक्ष्यों की दिशा में महत्वपूर्ण कदम है। उन्होंने सभी संबंधित विभागों से कहा कि स्वास्थ्य सेवाओं का बुनियादी ढांचा तैयार करने के साथ ही मानव संसाधन और आवश्यक चिकित्सा उपकरणों की उपलब्धता सुनिश्चित की जाए। उप मुख्यमंत्री श्री शुक्ल ने निर्माणधीन 8 नए मेडिकल कॉलेजों की प्रगति की समीक्षा की और



संबंधित अधिकारियों को निर्देश दिए कि इनका कार्य जल्द से जल्द पूरा किया जाए, ताकि छात्रों के लिए सीटें बढ़ाई जा सकें और स्वास्थ्य सेवाओं में सुधार लाया जा सके। उन्होंने यह भी कहा कि समय पर निर्माण कार्यों के पूर्ण होने से अधिक से अधिक मरीजों को उपचार की सुविधा उपलब्ध कराई जा सकेगी, जो राज्य सरकार की प्राथमिकता है।

इन मेडिकल कॉलेजों के निर्माण से प्रदेश के ग्रामीण और दूरदराज के क्षेत्रों के लोगों को अत्याधुनिक चिकित्सा सुविधाएं मिलेंगी।

राजनगढ़ और मऊगंज जिला अस्पताल का नवीन भवनों में शीघ्र संचालन शुरू करें- राजनगढ़ और मऊगंज जिला अस्पतालों के नए भवनों में जल्द से जल्द संचालन शुरू करने के लिए उप मुख्यमंत्री ने अधिकारियों को आवश्यक तैयारियों का निर्देश दिया। उन्होंने कहा कि जिला अस्पतालों की उन्नत सुविधाएं जनता के लिए अत्यंत महत्वपूर्ण हैं। इन अस्पतालों

का शीघ्र संचालन होने से स्वास्थ्य सुविधाओं की पहुंच बढ़ेगी और स्थानीय निवासियों को गुणवत्तापूर्ण इलाज के लिए अत्यंत जाने की आवश्यकता नहीं पड़ेगी।

सनमा में 650 बिस्तरों का स्टेट ऑफ आर्ट मेडिकल कॉलेज होगा विकसित- उप मुख्यमंत्री ने सतना में 650 बिस्तरों वाले मेडिकल कॉलेज अस्पताल के निर्माण की स्थिति की भी समीक्षा की और इसे ‘स्टेट ऑफ आर्ट’ हेल्थ केयर सुविधा के रूप में विकसित करने के निर्देश दिए। उन्होंने कहा कि इस परियोजना का उद्देश्य न केवल क्षेत्र में उच्च गुणवत्ता वाली चिकित्सा सेवाएं प्रदान करना है, बल्कि आसपास के जिलों के मरीजों को भी उन्नत चिकित्सा सेवाएं उपलब्ध कराना है। इस अस्पताल में अत्याधुनिक ऑपरेशन थिएटर, इमरजेंसी सुविधाएं और विशेषज्ञ विभाग शामिल किए जाएंगे, जो मरीजों को सर्वोत्तम उपचार प्रदान करने में सहायक होंगे।

भोपाल के लोकसेवा प्रबंधक का 15 दिन का वेतन कटेगा

सीएम हेल्पलाइन में शिकायतों पर कलेक्टर नाराज ; अफसरों को फटकार लगाई



भोपाल (नप्र)। भोपाल के लोकसेवा प्रबंधक प्रसून सोनी का 15 दिन का वेतन कटेगा। अफसरों के निर्देश में लापरवाही बरतने और रिपोर्ट तैयार नहीं करने पर कलेक्टर कोशलेंद्र विक्रम सिंह ने नाराजगी जताई और वेतन काटने के निर्देश दिए। उन्होंने सीएम हेल्पलाइन में दर्ज शिकायतों पर नाराजगी जताकर अफसरों को

फटकार भी लगाई है। सोमवार को कलेक्टरटरे सिंह और जिला पंचायत सीईओ ऋतुराज सिंह ने कई बिंदुओं पर समीक्षा करते हुए जिम्मेदारों को फटकार लगाई। खासकर सीएम हेल्पलाइन में पेंडिंग शिकायतों को लेकर कई अधिकारियों पर नाराजगी जताई।

समाधान ऑनलाइन में पूरी तैयारी से आने को कहा

राजस्व विभाग में शिकायतों के समाधान में धीमी प्रगति पर नाराजगी व्यक्त करते हुए कलेक्टर सिंह ने कार्य में तेजी लाने के निर्देश दिए। साथ ही उन्होंने खाद उपलब्धता बनाए रखने और सोयाबीन एवं धान खरीदी केंद्रों पर आवश्यक व्यवस्था करने का आदेश भी दिया। नवंबर माह के अंत में होने वाली समाधान ऑनलाइन समीक्षा बैठक के लिए अधिकारियों को पूरी जानकारी के साथ आने को कहा है।

पिछले महीने सीएम ने की थी समीक्षा

सीएम हेल्पलाइन की पिछले महीने ही मुख्यमंत्री डॉ. मोहन यादव ने समीक्षा की थी। तब जिला 24वें नंबर पर था। शिकायतों के पेंडिंग होने से वरिष्ठ अधिकारियों ने नाराजगी जताई थी। हालांकि, इसके बाद फिर से शिकायतों का आंकड़ा बढ़ रहा है। इसलिए कलेक्टर ने सोमवार को मीटिंग लेकर अफसरों को फटकार दिया।

15 को धार में जनजातीय गौरव दिवस के राज्य स्तरीय कार्यक्रम में शामिल होंगे राज्यपाल और मुख्यमंत्री

जनजाति समाज के जीवन, रीति-रिवाजों, पारंपरिक कला, और सांस्कृतिक धरोहर से परिचित कराने लगेगी पोस्टल टिकिट प्रदर्शनी

धार। जनजातीय गौरव दिवस 15 नवम्बर के अवसर पर धार के प्रधानमंत्री कॉलेज एक्सलेंस परिसर में एक प्रदर्शनी का आयोजन किया जा रहा है। जिसमें शामिल पोस्टल टिकिट्स पर टाइल कला और संस्कृति को प्रदर्शित करने वाली प्रदर्शनी सभी के लिए एक बहुत ही अनूठा और सांस्कृतिक रूप से समृद्ध अनुभव हो सकता है। इस तरह की प्रदर्शनी में जनजाति कला और संस्कृति को पोस्टल टिकिट्स के माध्यम से दिखाया जाता है, जो दर्शकों को आदिवासी समाज के जीवन, रीति-रिवाजों, पारंपरिक कला, और सांस्कृतिक धरोहर से परिचित कराती है।

जनजातीय गौरव दिवस के मौके पर आयोजित समारोह में दोपहर लगभग एक बजे गवर्नर मंगुभाई पटेल और मुख्यमंत्री डॉ मोहन यादव आएंगे।

जिला पंचायत सीईओ अभिषेक चौधरी ने बताया कि इस टिकिट प्रदर्शनी में विभिन्न प्रकार की आदिवासी कलाएं जैसे वारली पेंटिंग, गोंड कला, पिथौरा, सांभर पेंटिंग और स्थाल जैसी लोक कला को प्रदर्शित किया जा रहा है। इन टिकिटों पर न केवल कलाकृतियाँ हैं, बल्कि यह भी बताया जाता है कि इनका ऐतिहासिक और सांस्कृतिक महत्व क्या है। इन टिकिटों पर आदिवासी त्योहारों, पारंपरिक वस्त्रों, आभूषणों और अन्य प्रतीकात्मक सांस्कृतिक तत्वों को दर्शाने वाली सामग्री शामिल है। इसके अलावा धार के स्व सहायता समूह द्वारा निर्मित सामग्रियों, मिलेट से बनी कुकी आदि के स्टाल आकर्षण का केंद्र बनेंगे। स्वराज संस्थान संचालित भोपाल भी एक स्टाल में आदिवासी समाज के ऐतिहासिक लोक नायकों की प्रदर्शनी के माध्यम से जन सामान्य को अवगत कराएगा। 09 स्टॉल के माध्यम से आदिवासी समाज के लिए सरकार की योजनाओं को प्रदर्शित किया जाएगा। स्थानीय जनजाती कलाकारों द्वारा अपनी गायन और नृत्य कला का भी प्रदर्शन किया जाएगा। साथ ही आदिवासी व्यंजन का स्टॉल भी लगाया जाएगा। विभिन्न योजना से जिले के हितग्राहियों को लाभान्वित भी किया जायेगा।

गुरु मां चंद्रमति माताजी का मानतुंगगिरी तीर्थ पर हुआ मंगल प्रवेश

धार। गुरु मां चंद्रमति माताजी का वर्षा योग पश्चात मानतुंगगिरी तीर्थ क्षेत्र पर सोमवार को मंगल प्रवेश हुआ। मंगल अगवानी में प्रमुख रूप से क्षेत्र अध्यक्ष नरेश गंगवाल, उपाध्यक्ष विनय छाबड़ा, आशीष जैन, किशोर जी, मौसम झांझरी, अशोक कासलीवाल, डॉ कमल जैन, संजय गंगवाल बेरछ, योगेंद्र जैन बाउजी, संजय गंगवाल, नवीन गोधा, उत्तम काला, प्रकाश काला, चिमन काला, महिला मंडल अध्यक्ष नेहा छाबड़ा,, सचिव शिवानी रावका, सह सचिव नीता झांझरी, महिला महासमिति से ममता गंगवाल, राजकुमारी जैन, रेखा कासलीवाल, विशेष रूप से दोषा भाई पादरा गुजरात, नीलेष धिया बड़ोदा आदि मौजूद थे। जानकारी मीडिया प्रभारी सुभाष जैन ने दी।

लार्वा सर्वे अभियान सतत जारी

विदिशा (निप्र)। मलेरिया विभाग का सतत् लार्वा सर्वे का अभियान निरंतर जारी है। टीम द्वारा अब तक 24186 घरों का लार्वा सर्वे किया गया है। जिला मलेरिया अधिकारी के नेतृत्व में शहरी क्षेत्र विदिशा के आर्चाय कालोनी, टीलाखेड़ी, बंटीनगर, पीतलमील, जतरपुरा, स्वर्णकार कालोनी, हरिपुरा, ब्लॉक विदिशा के ग्राम करैया हवेली में 340 घरों का लार्वा सर्वे कार्य किया गया। 01 घर में लार्वा पाये जाने पर टीम द्वारा लार्वा विनिर्णयण की कार्यवाही की गई। डेंगू प्रतिबंधात्मक गतिविधि के अंतर्गत कीटनाशक दवा का छिड़काव फॉर्मिंग कार्य किया गया तथा डेंगू से बचाव संबंधी स्वास्थ्य शिक्षा के माध्यम से जनसमुदाय को बताया गया कि वह अपने घर एवं घर के आस-पास में पानी एकत्रित न होने दे टायर, फमले, कुल्लर, पानी टंकी की नित्य सफाई करे तथा मच्छरदानी का उपयोग करे व फूल अस्तीन के कपड़े पहने व मच्छर पनपने न दे। एनजीओ के माध्यम से भी स्कूलफालेज में डेंगू से बचाव की वीडियो दिखाकर छात्रों को जागरूक किया जा रहा है। साथ ही डेंगू प्रचार वाहन के द्वारा विदिशा शहर के बाड़ों में प्रचार किया जा रहा है। प्राप्त रिपोर्ट के अनुसार डेंगू के 74 सम्पल लिये गये जिसमें 5 मरीज डेंगू पॉजिटिव पाये गये। जिले कीकित्सालय में 2 एवं मेडीकल कालेज में 2 मरीज भर्ती है जिनकी स्थिति सामान्य है।

विधिक जागरूकता प्रदर्शनी एवं मैराथन दौड़ के साथ न्यायोत्सव : विधिक सप्ताह का किया समापन

बैतूल (निप्र)। विधिक जागरूकता प्रदर्शनी एवं मैराथन दौड़ के साथ जिले में न्यायोत्सव: विधिक सप्ताह का समापन किया गया। इस अवसर पर प्रधान जिला एवं सत्र न्यायाधीश व अध्यक्ष जिला विधिक सेवा प्राधिकरण श्री प्राणेश कुमार प्राण द्वारा शनिवार को प्रातः 6 बजे मैराथन दौड़ को जिला न्यायालय परिसर से हरी झंडी दिखाकर रवाना किया गया। मैराथन दौड़ में लीगल एड डिफेंस काउंसल, पैनल अधिवक्ता, अधिवक्तागण, पैरालीगल वॉलेंटियर्स, न्यायालयीन कर्मचारी, समाज सेवी, स्कूली बच्चे, विधि महाविद्यालय की छात्र-छात्राएँ व अन्य सदस्यगण आदि शामिल हुए। मैराथन दौड़ के पश्चात् प्रातः 10:30 बजे जिला न्यायालय परिसर बैतूल में माननीय प्रधान जिला एवं सत्र न्यायाधीश व अध्यक्ष जिला विधिक सेवा प्राधिकरण बैतूल श्री प्राणेश कुमार प्राण फीता काटकर विधिक जागरूकता प्रदर्शनी का शुभारंभ किया गया। इस दौरान अध्यक्ष श्री प्राण द्वारा जागरूकता प्रदर्शनी का अवलोकन भी किया गया। विधिक जागरूकता प्रदर्शनी में जिला विधिक सेवा प्राधिकरण की योजनाओं एवं शासन के विभिन्न विभाग, महिला एवं बाल विकास विभाग, जेल विभाग, आयुष विभाग, श्रम विभाग, सामाजिक न्याय विभाग, वन विभाग, परिवहन विभाग के स्टॉल लगाये गये, जिसमें विभागों द्वारा संचालित योजनाओं की प्रदर्शनी के माध्यम से प्रदर्शनी में उपस्थित स्कूली, विधि महाविद्यालय के छात्र-छात्राओं व अन्य आमजनो को जानकारी दी गई। इस अवसर पर जिला विधिक सेवा प्राधिकरण की सचिव डॉ.कु. महाबनीन खान, अपर जिला न्यायाधीश श्रीमती निहारिका सिंह, श्री आशीष टांकले, श्री हेमंत कुमार यादव, मुख्य न्यायिक मजिस्ट्रेट श्रीमती संगीता भारती राठौर, व्यवहार न्यायाधीश वरिष्ठ खण्ड- श्री सुरेश यादव, व्यवहार न्यायाधीश कनिष्ठ खण्ड श्री अरुण सिंह अलावा, श्री शुभम निमा, सुश्री ऋतु प्रजापति, प्रशिक्षु न्यायाधीश- सुश्री शिखा पिमाल निमा, श्री नयन जैन, श्री रज्नेश पाल, सुश्री अस्मिता पाल, जिला विधिक सहायता अधिकारी- श्री सोमनाथ राय उपस्थित रहे।

केन्द्रीय राज्यमंत्री सावित्री ठाकुर ने आनंद उच्चतर माध्यमिक विद्यालय में 82 विद्यार्थियों को निःशुल्क साईकिल वितरण की

धार। सोमवार को केन्द्रीय राज्यमंत्री एवं क्षेत्रीय सांसद सावित्री ठाकुर के करकमलों से धार नगर के छोड़ा चौपाटी आनंद उच्चतर माध्यमिक विद्यालय क्रमांक दो में 82 विद्यार्थियों को निःशुल्क साईकिल वितरण की गई जिसमें मुख्य रूप से भाजपा जिला उपाध्यक्ष विश्वास पांडे, जिला मीडिया प्रभारी संजय शर्मा ,स्कूल प्राचार्य ममता सोलंकी उपस्थित रहे। साइकिल प्राप्त करने वाले विद्यार्थियों में खुशी की लहर दौड़ गई। केन्द्रीय राज्यमंत्री एवं क्षेत्रीय सांसद सावित्री ठाकुर ने कहा कि मुख्यमंत्री डॉ. मोहन यादव के नेतृत्व में प्रदेश सरकार इस वर्ष 2024-25 में



व्यक्ति विकास शिविर का समापन

संपूर्ण राष्ट्र में जन जागृति आ सके इसके लिए समाज के लिए पंच परिवर्तन में हमारी भी हो भूमिका : मोहन नागर



हीरालाल सोहागपुर। संपूर्ण राष्ट्र में जन जागृति आ सके इसके लिए समाज के लिए पंच परिवर्तन में हमारी भी हो भूमिका के साथ सभी सर्वश्रेष्ठ नेतृत्व करें। इसके साथ ही हम सभी की मातृ संस्था राष्ट्रीय स्वयंसेवक संघ के शताब्दी वर्ष में हम सब संकल्पित होकर संपूर्ण समाज के अंदर पंच विकास के लिए सतत प्रयत्नशील हो ताकि हम सभी के प्रयासों से जन जागृति आ सके

इसके लिए इन पांच प्रकार के कार्यों को करना होगा। सबसे पहला कार्य है नागरिक कर्तव्य बोध, दूसरा कार्य है- स्व का बोध, पर्यावरण संरक्षण, सामाजिक समरसता, कुटुंब प्रबोधन करने पर संपूर्ण समाज का इन पांचो दिशाओं से विकास होगा उक्त उद्गार मां नर्मदा के पावन तट नेमावर स्थित श्री दिगंबर जैन सिधोदय क्षेत्र रेवाट में विचार भारती के पांच दिवसीय व्यक्तित्व विकास शिविर के समापन समारोह

में मुख्य अतिथि मोहन नागर ‘उपाध्यक्ष मध्यप्रदेश जन अभियान परिषद राज्य मंत्री दर्जा’ एवं भारत भारती बैतूल सचिव ने कहाइस अवसर अनिल जी अग्रवाल सह संगठन मंत्री विद्या भारती मध्य भारत प्रांत, श्री संदीप जी केकरे सरस्वती विद्या प्रतिष्ठान प्रांतीय समिति के सम्माननीय सदस्य, श्रीराम कुमार व्यास विभाग समन्वयक नर्मदापुरम, आलोक जैन हरदा, नगर बाल विकास समिति के सचिव एवं

शिशु मंदिर हरदा के पूर्व छात्र मंचासीन थे। अपने आगे कहा ने बताया कि पांच दिवसीय नेतृत्व विकास शिविर में आप सभी भैया बहन अपनी अपनी योग्यता के अनुसार सभी क्षेत्रों में नेतृत्व करने के लिए यहां उपस्थित हुए थे। समापन की इस बेला में मैं सभी को अग्रिम शुभकामनाएं प्रदान करता हूं कि आप सभी सर्वश्रेष्ठ नेतृत्व करके देश को नई दिशा दें। इसी अवसर पर मुनि श्री वीर सागर महाराज जी के मार्गदर्शन के पश्चात पद प्रक्षालन किया गया आशीर्वाद स्वरुप सभी भैया बहनों को लेखनी अतिथियों ने प्रदान की। इसके पूर्व अतिथियों को आलोक जैन ने भेंट स्वरूप अंग वस्त्र प्रदान किए। कार्यक्रम में पांच दिवस नेतृत्व विकास शिविर का प्रतिवेदन शिविर संयोजक बसंत जी पटेल प्राचार्य पिपरिया ने प्रस्तुत किया। आभार प्रदर्शन श्रीराम कुमार जी व्यास विभाग समन्वयक नर्मदापुरम विभाग ने व्यक्त किया । अंत में शांति पाठ के साथ समारोह का समापन हुआ।

विख्यात बुन्देली कवि राजेन्द्र सहारिया का आकरिमिक निधन

सुबह सवरे सोहागपुर। विख्यात बुन्देली कवि राजेन्द्र सहारिया का साइलेंट अटैक से अलग सुबह आकस्मिक निधन। सोहागपुर नगर में शोक की लहर। आज दोपहर उनकी अंतिम यात्रा मारूपुरा से प्रारंभ हुई। इस अंतिम यात्रा भारी संख्या में नागरिक शामिल हुए। उनका अंतिम संस्कार जमनी मुक्तीधाम में किया गया।

ज्ञातव्य है कि आप पलकमती साहित्य परिषद के संरक्षक थे। अपने कवियक क्षेत्र में हमेशा अपनी रचनाओं को नवीन उर्जा देकर वाह वाही लुट्टी है । उनके निधन पर पूर्व नपाध्यक्ष संतोष मालवीय ने गहरा शोक व्यक्त किया है। पंडित मधुसूदन मुदगल ने कहा कि पूज्य गुरुदेव का ब्रह्मस्तीन होना सोहागपुर नगर ही नहीं सम्पूर्ण क्षेत्र के लिए बहुत बड़ी ख़ति है। वरिष्ठ पार्षद जमील खान ने कहा अत्यंत दुखद समाचार, परिवार ही नहीं संपूर्ण नगर को अपूर्वनीय क्षति। डॉक्टर सोमेश सिटोके ने कहा दुखद अत्यंत दुखदवरिष्ठ कवि, संगीत के पुरोधा, गायक, विप्र श्रेष्ठ राजेंद्रकुमार सहारिया जी का ब्रह्म मुहूर्त में अचानक निधन ईश्वर अपने श्री चरणों में स्थान दें। पत्रकार एवं कवि अमित बिछौरे ने कहा ‘हे



भगवान’ रविवार रात 10 बजे आदरणीय भैया के साथ मैं और एवं कवि शरद भैया व्यास करेली में कवि सम्मेलन कर लौटे है। वहां आदरणीय सहारिया जी का नागरिक अभिनंदन कल दोपहर किया गया था। मुस्लिम त्योहार कमेटी अध्यक्ष वसीम खान ने कहा आदरणीय गुरु जी को सादर नमन ओम शांति ओम। वकील राजु तिवारी ने कहा परम आदरणीय श्री गुरु देव का अचानक हम सभी

को छोड़ कर चला जाना हृदय विदारक घटना है। ईश्वर आदरणीय गुरुदेव को अपने श्री चरणों में स्थान देवें।

भाजपा नेता विशाल गोलांनी भी विख्यात बुन्देली कवि- राजेन्द्र सहारिया के निधन पर शोक व्यक्त किया है।अरविंद रघुवंशी भोपाल ने कहा आदरणीय पंडित राजेन्द्र सहारियाजी के निधन की सूचना बहुत ही दुखद और हृदय को झकझोर देने वाला है।ईश्वर भी अच्छे लोगो को धरती पर नहीं रहने देता है अपने पास बुला लेता है।

ईश्वर दिवंगत आत्मा को शांति प्रदान करें।अपने श्री चरणों में उच्च से उच्च स्थान दे। शोकाकुल परिवार को गहन दुख सहन करने की शक्ति दे। जीवन जी दुख ने गहरा शोक व्यक्त करते हुए कहा कि अपने नगर के नवोदित कवियों का ताराशा है। बालपुरी गोस्वामी ने कहा है कि बाल सखा के निधन से अपूर्ण क्षति।

अपूर्ण क्षति। सोहागपुर नगर के लिए एक सही मार्ग दर्शन देने वाले नहीं रहे अर्पणीय क्षति हुई है। इसके अलावा नगर के समस्त सांख्यिक मीडिया पर उनके निधन पर हर तबके ने शोक व्यक्त करके गहन दुःख जताया है।

बुधनी में विशाल मतदाता जागरूकता रैली आयोजित

सीहोर (निप्र)। बुधनी विधानसभा उपचुनाव में अधिक से अधिक मतदान के लिए मतदाताओं को प्रेरित करने बुधनी में विशाल मतदाता जागरूकता रैली निकाली गई। इस रैली में 3000 से अधिक छात्र-छात्राएँ, अधिकारी कर्मचारी तथा मतदाता शामिल हुए। कलेक्टर एवं जिला निर्वाचन अधिकारी श्री प्रवीण सिंह ने रैली को हरी झंडी दिखाकर रवाना किया। रैली मतदाता जागरूकता रथ, बेंड-बाजे और मतदाता जागरूकता फ्लेक्स एवं प्लेकार्ड हाथ में लिए हुए मतदाताओं



के साथ बुधनी के दशहरा मैदान से प्रारंभ हुई और नगर के मुख्य मार्गों से होते हुए तहसील में रैली का समापन हुआ। कलेक्टर श्री सिंह ने रैली के समापन पर सभी को स्वयं मतदान करने तथा मतदान के लिए अन्य मतदाताओं को प्रेरित करने की शपथ दिलाई। रैली के प्रारंभ के साथ ही छात्र-छात्राओं एवं मतदाताओं ने सारे काका छोड़ दो, सबसे पहले वोट दो....., अपनी ताकत को पहचान, चलो करें मतदान..... सहित अनेक मतदाता जागरूकता के नारे तथा मतदान का संदेश का उद्घोष करते हुए मतदाताओं को प्रेरित किया। रैली के माध्यम से मतदाताओं को अपने मतदातार के महत्व के प्रति जागरूक किया गया और मतदान के दिन अधिक से अधिक संख्या में मतदान केंद्रों पर पहुंचकर मतदान करने की अपील की गई। रैली में एसडीएम श्री दिनेश सिंह तोमर, तहसीलदार श्री सौरभ वर्मा, जपदर सीईओ श्री देवेश सारठे सहित बड़ी संख्या में स्थानीय मतदाता शामिल हुए।

देवास। शहर की सामाजिक संस्था ‘एक्ट-ईव फाउंडेशन द्वारा रविवार को आयोजित सदाबहार गीतों की शाम ‘जीना इसी का नाम है’ में उपस्थित श्रोता कार्यक्रम में कलाकारों द्वारा प्रस्तुत सुनहरे दौर के

फिल्मी गीतों का देर रात तक आनंद लेते रहे। इस कार्यक्रम में मुख्य अतिथि रूप में उपस्थित जिलाधीश श्री ऋषभ गुप्ता ने दो निःशक्त जनों को संस्था द्वारा प्रदत्त व्हीलचेयर भी भेंट की।

एक्ट ईव फाउंडेशन अध्यक्ष मोहन वर्मा ने बताया कि संस्था ने यह कार्यक्रम सुमित्राज क्रियेशन

इंदौर के साथ मिलकर आयोजित किया था। कार्यक्रम के आरंभ में स्टेट प्रेस क्लब इंदौर के अध्यक्ष प्रवीण खारीवाल, सोनाली यादव, ख्यात शास्त्रीय गायिका विदुषी कलापिनी कोमकली,जन परिषद मालवा के सह संयोजक जितेन्द्र पुरोहित, पत्रकार श्रीकांत उपाध्याय,खुमान सिंह बैस,राजेश मालवीय ने माँ सरस्वती के पूजन पश्चात दीप प्रज्वलित कर कार्यक्रम की शुरुवात की। गायक कलाकार सिद्धार्थ शुक्ला मुंबई, सुमित्रा जोशी,भूपेश भारद्वाज, आशा निसर्गंध,अहमकुमार इंदौर, देवेन्द्र पंडित और मोहन वर्मा देवास ने एक सुन्दर प्रार्थना से कार्यक्रम की शुरुवात की। कलाकारों द्वारा कार्यक्रम में प्रस्तुत किए गए सुनहरे दौर के सदाबहार गीतों पर देर रात तक लोग झूमते रहे। संगीत संयोजन हेमेंद्र महावर और टीम इंदौर का था। कार्यक्रम में मानवता

और जरूरतमंदों की सहायता में लगी सुमित्राज क्रियेशन इंदौर की डायरेक्टर सुश्री सुमित्रा जोशी को जिलाधीश ने ‘स्वयंसिद्धा सम्मान’ से सम्मानित किया और उपस्थित दो निःशक्त जनों ओमप्रकाश जी तथा अरसदअली जी को संस्था एक्ट ईव फाउंडेशन द्वारा प्रदत्त व्हीलचेयर भी भेंट की। कार्यक्रम में प्रेस क्लब अध्यक्ष ललित शर्मा,सचिव शेखर कोशल, पार्षद प्रवीण वर्मा एक्ट ईव टीम के किशोर असनानी, विजय श्रीवास्तव,अजय सोलंकी, मुकेशतिवारी, प्रदीप शर्मा, योगेन्द्रसिंह चावड़ा, ईसाक भाई, अमल बेरा, नवप्रीत अरोरा,प्रवीण शर्मा, वंदना शर्मा, श्रीमती गुलाब वर्मा,शकुंतला मालवीय, दीक्षा दुबे, गंगासिंह सालंकी, लक्ष्मण धूरिया, ललित भाटी सहित इंदौर सहित बड़ी संख्या में संगीतप्रेमी उपस्थित थे।

